



മലങ്കര ഓർത്തഡോക്സ് ഹെറാൾഡ്

A WEEKLY PUBLICATION OF THE FAITH & CULTURE FELLOWSHIP DEVALOKAM KOTTAYAM 68C 03B, KERALA

PHONE 8499 8234

വാല്യം 5

1988 മെയ് 20

ലക്കം 15

മാർ കൂറിലോസ്യം മെത്രാപ്പോലീത്താ പ്രസിഡൻറ്

കോട്ടയം: കാലം ചെയ്ത പരിശുദ്ധ ബസേലിയോസ് ഗീവർഗീസ് ചിതീയൻ ബാവായുടെ ചരമ രജതജൂബിലി ആഘോഷങ്ങളുടെ പ്രസിഡൻറായി മാത്യൂസ് മാർ കൂറിലോസ്യം മെത്രാപ്പോലീത്തായെ നിയോഗിച്ചു.

അടുത്ത ജനവരി മുതൽ ഒരു വർഷം നീണ്ടുനില്ക്കുന്ന പരിപാടികളോടുകൂടി രജതജൂബിലി ആഘോഷിക്കുവാൻ മെയ് പത്തിന് പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അദ്ധ്യക്ഷതയിൽ കൂടിയ യോഗം തീരുമാനിച്ചു.

1988 ജനവരി ഒന്നിനു റാലി, പൊതുയോഗം എന്നിവയോടുകൂടി ആഘോഷങ്ങൾക്ക് തുടക്കം കുറിക്കും. ഭദ്രാസന അടിസ്ഥാനത്തിൽ ഉപന്യാസ പ്രസംഗമത്സരങ്ങളും, സിംപോസിയങ്ങളും നടത്തുവാൻ യോഗം തീരുമാനിച്ചു. ലിറ്റർ

ജിക്കൽ പഠനകേന്ദ്രം സ്ഥാപിക്കുവാനും, സ്മാരകഗ്രന്ഥം പുറപ്പെടുവിക്കുവാനും തീരുമാനിച്ചിട്ടുണ്ട്. ചെങ്ങന്നൂർ ഭദ്രാസന മെത്രാ

പ്പോലീത്താ തോമസ് മാർ അത്തനാസ്യോസ് ആഘോഷ കമ്മിറ്റിയുടെ ജനറൽ കൺവീനർ ആയും തിരഞ്ഞെടുക്കപ്പെട്ടിട്ടുണ്ട്.

ബാലികാ സമാജം വാർഷികം മെയ് 26-ന്

പത്തനംതിട്ട: തുമ്പമൺ ഭദ്രാസന ബാലികാ സമാജത്തിന്റെ വാർഷിക ക്യാമ്പ് മെയ് 26 മുതൽ 29 വരെ തുമ്പമൺ മത്ത്മറിയം മന്ദിരത്തിൽ വെച്ചു നടത്തുന്നതാണ്. തുമ്പമൺ ഭദ്രാസന മെത്രാപ്പോലീത്താ ദാനിയേൽ മാർ പീലക്സീനോസ്, സഹായ മെത്രാപ്പോലീത്താ ഫിലിപ്പോസ് മാർ യൗസേബിയോസ്, ഭദ്രാസന സെക്രട്ടറി ഫാ. ദാനിയേൽ എൻ. വർഗീസ് എന്നിവർ ക്യാമ്പിനു നേതൃത്വം

നല്കുന്നതാണ്. ഫാ. തോമസ് കൊക്കാപ്പറമ്പിൽ, ഡീ. എം. സി. ചെറിയാൻ ഫാ. വി. എം. ജെയിംസ്; ഡോ. എം. പി. രാജേന്ദ്രൻ; ഫാ. രാജു എം. ഡാനിയേൽ; പ്രൊഫ. ഡി. മാത്യൂസ്; മാത്യൂ ശങ്കരത്തിൽ; എന്നിവർ വിവിധ ക്ലാസുകൾക്ക് നേതൃത്വം നൽകും. ഡീ. കെ. ജി. അലക്സാണ്ടർ സംഗീതക്ലാസും, സഭാ കവി സി. പി. ചാണ്ടി വിനോദവേളയും നയിക്കും.

വചനത്തിന്റെ സുവർണ്ണം



ഇവിടെ ഒരു കുരിശ് വളരെ അത്യാവശ്യമാണ്. കാരണം ഇവിടുത്തെ പള്ളി പ: ഗീവർഗീസ് സഹദായുടെ നാമത്തിലാണല്ലോ. കുരിശ് എന്ന് പറയുന്നത് ജീവനുള്ള സ്വീബായാണ്. കുരിശിന് എന്ന് മുതൽ ജീവനുള്ളായി എന്ന് പോലീച്ചാൽ നമ്മുടെ കത്താവേലശിഹാ കുരിശിൽ കയറിയതു മുതൽ എന്ന് പറയാം. ജീവനുള്ള കുരിശ് എന്ന് പറഞ്ഞാൽ അതിന് ശക്തിയുണ്ട്.

ഹെലനി രാജ്ഞി നമ്മുടെ കത്താവിന്റെ കുരിശുവേഷിച്ചു വളരെ ക്ലേശങ്ങൾ സഹിച്ചു. കോൺസ്റ്റാന്റിനോപ്പിളിൽനിന്ന് യരുശലേമിൽ വന്ന് അന്വേഷണം നടത്തി. പ്രായമുള്ള യഹൂദന്മാരോടെല്ലാം തിക്കി, എവിടെയാണ് കത്താവിന്റെ കുരിശ് സൂക്ഷിച്ചിരിക്കുന്നത് എന്ന്. യരുശലേമിൽ യുദാ എന്ന് പേരുള്ള ഒരു വൃദ്ധനായ മനുഷ്യനുണ്ടെന്നും അയാളോട് ചോദിച്ചാൽ വിവരം അറിയാം എന്ന് അവർ മറുപടി നൽകി. അതനുസരിച്ച് അവർ യുദായെ കണ്ടു പിടിച്ചു. അയാൾ നില്ക്കുന്ന സ്ഥലം കഴിച്ച് അപ്പോൾ മൂന്നു കുരിശുകളും കണ്ടു. ഇതിൽ രണ്ടു കുരിശുകൾ രണ്ടു കള്ളൻമാരുടേതും ഒന്ന് നമ്മുടെ കർത്താവിന്റെതും ആണല്ലോ. അതിൽ ഏതാണ് കത്താവിന്റെ കുരിശ് എന്നറിയുവാൻ പ്രയാസമായി. അപ്പോൾ അതുവഴി ഒരു മുതശീരവു വഹിച്ചുകൊണ്ട് ഒരു സംഘം ആളുകൾ കടന്നു പോകുന്നതു കണ്ടു. ഉടൻ ആ മുതശീരത്തിൽ കുരിശുകൾ സ്ഥാപിച്ച് കർത്താവിന്റെ കുരിശ് കണ്ടുപിടിക്കാം എന്ന് എല്ലാവരും കൂടി നിശ്ചയിച്ചു കർത്താവിന്റെ കുരിശ് മുതശീരത്തിൽ സ്ഥാപിച്ചപ്പോൾ മുതനായവൻ എഴുന്നേറ്റ് ദൈവത്തെ സ്തുതിച്ചു. അങ്ങനെ കർത്താവിന്റെ കുരിശ് കണ്ടുപിടിക്കപ്പെട്ടു. അതാണ് പ്രിയരേ ഞാൻ ആദ്യമേ പറഞ്ഞത്. കുരിശു ജീവ

പുതുപ്പള്ളി പാറേട്ട് മാർ ഈവാനിയോസ് ആശുപത്രിയോടനുബന്ധിച്ചു പണികഴിപ്പിച്ച കുരിശിൻ തൊട്ടിയുടെ കൂദാശാനന്തരം പ. ബാവായിരുമനസുകൊണ്ട് ചെയ്ത പ്രാർത്ഥനം തീയതി മെയ് 6.

നുള്ള സ്വീബായാണെന്ന് ആ കുരിശാണ് ഇന്ന് നാം ഇവിടെ കൂദാശ ചെയ്ത പ്രതിഷ്ഠിച്ചിരിക്കുന്നത്. അതുകൊണ്ടു തന്നെ ഈ കുരിശ് ഈ നാടിന്റെ സംരക്ഷണത്തിനും, നാട്ടുകാരുടെ കാവലിനും ശക്തിയുള്ളതാണ്. ഇതിനു ജീവനാണ്. ഇതിൽ ഭക്തിയോടെ സ്ഥാപിക്കുന്നവന് അനുഗ്രഹം ലഭിക്കും.

ഇവിടെ ഇപ്പോൾ കൂദാശ ചെയ്തിരിക്കുന്ന കുരിശ് സഭയ്ക്കാണ്. ഇത് ആരുടേയും സ്വന്തമല്ല. പള്ളിയുടേയോ, ആശുപത്രിയുടേയോ ഒന്നും അല്ല പ്രിയരേ. സഭയുടേതത്രമാണ്. മറ്റാർക്കും അതിൽ അവകാശമില്ല. എന്നാൽ ഇവിടുത്തെ വരവുകൾക്കെല്ലാം ആശുപത്രിയുടെ വികസനത്തിനുവേണ്ടി ഉപയോഗിക്കുവാൻ അനുവദിച്ചിരിക്കുന്നു. അത് ഇവിടുത്തെ ഡയറക്ടറുടെ മേൽ നോട്ടത്തിൽ ചെയ്തു കൊള്ളണം. എന്നാൽ അതിന്റെ കണക്കുകൾ എല്ലാം സഭയുടെ അറിവിനുവേണ്ടി സമർപ്പിച്ചിരിക്കണം.

ഇവിടെ ഈ ആശുപത്രി ആരംഭിച്ചിട്ട് കുറച്ചുനാളുകളായി. കാലം ചെയ്ത പാറേട്ട് ഈവാനിയോസ് തിരുമനിയുടെ ഓർമ്മ നിലനിർത്തുവാനായി അദ്ദേഹം തന്ന സ്ഥലത്താണ് സ്ഥാപിച്ചിരിക്കുന്നത്. ഈ ആശുപത്രി നല്ല നിലയിൽ പ്രവർത്തിച്ചു വരുന്നതിൽ നാം വളരെയേറെ സന്തുഷ്ടനാണ്. ആയതിനുവേണ്ടി സഹകരിക്കുന്ന ബന്ധുപ്പെട്ട സകലരോടും ഈ അവസരത്തിൽ നാം ആത്മാർത്ഥമായി നന്ദി പറയുന്നു. ഇപ്പോൾ ഇവിടെ പുതുതായി ചാർജെടുക്കുന്ന സുപ്രസിദ്ധനായ ഡോ. വി. കെ. അനന്തയെ ഈ ആശുപത്രിയിലേക്ക് ഞാൻ സ്വാഗതം ചെയ്യുന്നു. ഈ ആശുപത്രിയുടെ പേരും പ്രശസ്തിയും മേൽക്കുമേൽ വർദ്ധിക്കുന്നതിനുള്ള (ശേഷം 4-ാം പേജിൽ)

ഫിലാഡൽഫിയായിൽ ഓർത്തഡോക്സ് ദേവാലയം

ന്യൂയോർക്ക്: ഫിലാഡൽഫിയായിൽ പുതുതായി പണികഴിപ്പിച്ച സെന്റ് മേരീസ് ഓർത്തഡോക്സ് പള്ളിയുടെ കൂദാശാകർമ്മം അമേരിക്കൻ ഭദ്രാസനത്തിന്റെ ഡോ. തോമസ് മാർ മക്കാറിയോസ്; ഡൽഹി ഭദ്രാസനത്തിന്റെ ഡോ. പൗലൂസ് മാർ ഗ്രിഗോറിയോസ് എന്നീ മെത്രാപ്പോലീത്തന്മാർ നിർവ്വഹിച്ചു.

കൂദാശാനന്തരം ഡോ. തോമസ് മാർ മക്കാറിയോസ് മെത്രാപ്പോലീത്തായുടെ അദ്ധ്യക്ഷതയിൽ ചേർന്ന പൊതുസമ്മേളനത്തിൽ ഡോ. പൗലൂസ് മാർ ഗ്രിഗോറിയോസ്; ഫാ. പി. സി. ഗീവർഗീസ്; ഫാ. കെ. മത്തായി; റവ. ഡോ. സി. കെ. രാജൻ; പ്രൊഫ. വർഗീസ് പടിയറ; രാജു വർഗീസ്; വിനോദ് ജേക്കബ്; വീണാ ചാക്കോ എന്നിവർ പ്രസംഗിച്ചു.

വി. സി. ജോർജ്ജ് സ്വാഗതവും, ഫാ. സി. ജെ. ജോൺ സൺ കൃതജ്ഞതയും പറഞ്ഞു. പുതിയ ദേവാലയത്തിന്റെ താക്കോൽ ട്രസ്റ്റി ഫിലി

പ്പോസ് ചെറിയാനിൽനിന്ന് ഇടവക മെത്രാപ്പോലീത്താ

എറ്റുവാങ്ങി. വികാരിയെ ഏല്പിച്ചു.

മാർ തെയോഫിലോസ്യം: 78-ാം ജൻമദിനം ആഘോഷിച്ചു



ഡോ. തെയോഫിലോസ്യം മെത്രാപ്പോലീത്താ ആലുവ: അങ്കമാലി, ബോംബെ ഭദ്രാസനങ്ങളുടെ മെത്രാപ്പോലീത്താ ഡോ. ഫിലിപ്പോസ് മാർ തെയോഫിലോസിന്റെ 78-ാം ജന്മദിനം ആ

ലുവാ തൃക്കുന്നത്തു സെമിനാരിയിൽ മെയ് 9 ന് ആഘോഷിച്ചു.

സെമിനാരി അങ്കണത്തിൽ ചേർന്ന അനുമോദന സമ്മേളനത്തിൽ ചെങ്ങന്നൂർ ഭദ്രാസനത്തിന്റെ തോമസ് മാർ അത്തനാസ്യോസ് മെത്രാപ്പോലീത്താ ആദ്ധ്യക്ഷം വഹിച്ചു. വൈദിക ട്രസ്റ്റി ഫാ. മത്തായി നൂറനാൽ; റവ. ഡോ. ജോർജ്ജ് കോറാലിൽ; ഫാ. ജേക്കബ് മണ്ണാറപ്രായിൽ; ഫാ. ജോൺ തോമസ്; ഫാ. എം. റി. ഈശോ; ഫാ. ജോർജ്ജ് പട്ടലാട്ട്; ജസ്റ്റീസ് കെ. ജോൺ മാത്യു; മുനിസിപ്പൽ ചെയർമാൻ എം. ഒ. ജോൺ; കെ. മുഹമ്മദാലി എം. എൽ. എ; ഡോ. ജോർജ്ജ് മാത്യു; പ്രൊഫ. ബേബി. എം. വർഗീസ്; പ്രൊഫ. പി. സി. ഏലിയാസ് എന്നിവർ പ്രസംഗിച്ചു.

ധ്യാനപീഠം

തന്റെ വലത്തും ഇടത്തും ഇരുന്നുകൊണ്ട് തന്റെ മഹത്വത്തിൽ പങ്കാളികളാകാൻ ആഗ്രഹിച്ച അത്ഭുതശിഷ്യന്മാരോട് യേശു മശിഹാ ആദ്യം ചോദിച്ചത് തന്നോടൊപ്പം പീഡയേൽക്കാനും, വേദനയും നിന്ദയും സഹിപ്പാനും അവർ തയ്യാറാണോ എന്നായിരുന്നു. അവർ അതിനു തയ്യാറാണെന്നറിയിച്ചപ്പോഴും, പ്രതിഫലമില്ലാതെയാണ് ത്യാഗം സഹിപ്പാൻ തയ്യാറാകരുതെന്നായിരുന്നു നിർദ്ദേശം. അതെല്ലാം ദൈവം ആർക്കായി ഒരുക്കിയിരിക്കുന്നുവോ അവർക്കു ലഭിക്കാനിരിക്കുന്നതാണ്. പലർക്കും ഉന്നതസ്ഥിതിയും, മഹത്വനിലകളും മറ്റും പ്രിയമാണ്; പക്ഷെ പ്രയാസങ്ങളും ദുരിതങ്ങളും കയ്യേൽക്കാൻ മടിയായിരിക്കും. മറ്റു ചിലർ കഷ്ടപ്പെടാൻ തയ്യാറാണ്; പക്ഷെ കണക്കു പറഞ്ഞു പ്രതിഫലം ലഭിക്കണം. ഈ രണ്ടുകൂട്ടരെയും വൈദികന്മാർ വശ്യമില്ലാതെ ദൈവരാജ്യത്തിന്റെ കെട്ടുപണിയിൽ അവർക്കു കാര്യമായി ഒന്നും പ്രവർത്തിക്കാനാവില്ല പ്രതിഫലമൊന്നും ആഗ്രഹിക്കാതെ ദൈവനാമമഹത്വത്തിനും ദുർബലരുടെ ക്ഷേമത്തിനും വേണ്ടി സ്വയം അർപ്പിക്കുവാൻ തയ്യാറാകുന്നവരാണ് തന്റെ മുന്നണിപ്പടയാളികൾ.

സഭാശുശ്രൂഷ ആഗ്രഹിച്ചവരുമ്പോൾ അതിനായി പ്രതിഷ്ഠിക്കുന്നവരും പഠിച്ചിരിക്കേണ്ട വലിയ പാഠമാണിത്. സുവിശേഷലോകം അറിയുന്നവർക്കും ദുർബലരുടെ ഉന്നമനത്തിനായി പദ്ധതികൾ നടപ്പിലാക്കുന്നവർക്കും വേണ്ടപോലെ 'ആളിനെ' കിട്ടാത്ത ദുരവസ്ഥ ഇന്നും സഭയിൽ നിലവിലുണ്ട്. എനിക്കു ജീവിക്കാനുള്ളത് ലഭിക്കണം എന്ന ഉദ്ദേശ്യത്തോടെ സുവിശേഷലോകത്തിൽ പോകുന്നവർ സുവിശേഷകന്മാർ; ജീവിത സമരത്തിലെ ഒരു സാധാരണ 'ജവാൻ' മാത്രം. മശിഹായുടെ ശിഷ്യന്മാർ ഗുരുവിനെ മാത്രം സമ്പാദ്യമായി കരുതിയപ്പോൾ അവർ യഥാർത്ഥ അപ്പോസ്തോലന്മാരായി. കുറെനേരത്തേക്ക്

കഷ്ടം സഹിക്കാൻ

തയ്യാറുണ്ടോ?

ഗുരു കാഴ്ചയിൽനിന്നു മാഞ്ഞപ്പോൾ, വീണ്ടും 'മീൻപിടുത്ത'മെന്ന പഴയ തൊഴിലിലേക്കു മടങ്ങിയ ശിഷ്യർ പന്തിരിഞ്ഞു മശിഹായെ ഉപേക്ഷിച്ച് 'സുരക്ഷിതരായി ജീവിക്കാൻ' ഒരു വെട്ടുകയായിരുന്നു. എന്നാൽ കർത്താവിന്റെ സ്വർഗ്ഗാരോഹണശേഷം അവർ ഗുരുവിന്റെ സാക്ഷ്യത്തെക്കുറിച്ച് ലജ്ജിക്കാതെ അതിന്റെ സാക്ഷികളായി. പീഡകളേയും, ആക്ഷേപങ്ങളേയും അവർ വകവെച്ചില്ല. അവർ ക്രിസ്തുവിനോടുകൂടി കഷ്ടമാനവേദിക്കാൻ സ്വയം അർപ്പിച്ച് സഹ ദേന്മാരായി.

അപ്പോസ്തോലന്മാരെ പിൻപറ്റിയ സഭാപ്രവർത്തകർ-സഹദേന്മാരും വിശുദ്ധരായ പിതാക്കന്മാരും 'തങ്ങൾക്ക് എന്തു കിട്ടും' എന്ന ജീവനപിന്ത ഉപേക്ഷിച്ച് മശിഹായുടെ വയലിൽ പകലന്തിയോളം വേലചെയ്യാൻ തങ്ങളെത്തന്നെ സമർപ്പിച്ചവരായിരുന്നു. അവരുടെ ജീവിതവും, ജീവിതത്യാഗവും മൂലം സഭ ശക്തിപ്പെട്ടു.

ഇങ്ങനെ, സുവിശേഷത്തെക്കുറിച്ചു ലജ്ജിക്കാതെ കഷ്ടം സഹിച്ച് ദൈവരാജ്യത്തിന്റെ ശുശ്രൂഷയ്ക്കായി വിവിധ നിലകളിൽ അർപ്പണം ചെയ്യാൻ തയ്യാറാകുന്ന യുവതീയുവാക്കന്മാരേ! നിങ്ങളെ യേശു വിളിക്കുന്നു. മശിഹായുടെ വയലിൽ വേല ചെയ്ത് നിങ്ങളെത്തന്നെ ചിലവഴിക്കാൻ നിങ്ങൾ മടിച്ചു നിൽക്കരുതേ!

പ്രാർത്ഥന: യേശുവേ! നിന്റെ മുതിരിത്തോപ്പിൽ നിന്നോടൊപ്പം വേല ചെയ്യാൻ നീ അനേകരെ വിളിക്കുന്നു. സഭയുടെ വിവിധ കർമ്മമണ്ഡലങ്ങളിൽ വേല ചെയ്യാനായി ഉത്സാഹമുള്ള യുവജനങ്ങളെ നീ തിരഞ്ഞെടുത്ത് വിളിച്ചുയർത്തിക്കൊണ്ടിരിക്കേണമേ. നിന്റെ വിളികേട്ട് സർവ്വാനന്ദനാ നിന്നെ സമർപ്പിക്കുന്നതിന് അവർക്കു മനസ്സു നൽകേണമേ.

ചിന്താവിഷയം: 2തിമോ. 1:3 അതുകൊണ്ട് നമ്മുടെ കർത്താവിന്റെ സാക്ഷ്യത്തെപ്പറ്റി അവന്റെ ബലനായ എണെയുംകുറിച്ച് ലജ്ജിക്കാതെ സുവിശേഷത്തിനായി ദൈവശക്തിക്ക് ഒത്തവണ്ണം നീയും എന്നോടുകൂടി കഷ്ടം അനുഭവിക്കേ.

ഫാ. ജേക്കബ് ചെറിയാൻ

പ്രൊഫ. എബ്രഹാം തലവടി

ഓർത്തഡോക്സ് സഭയുടെ ഭാഗ്യവശത്തു നിർണ്ണയിക്കുന്ന പരമാധികാര സഭയായ മലകര അസോസിയേഷനിലെ അംഗങ്ങൾ ഒരു മെത്രാൻസ്ഥാനിയെ തിരഞ്ഞെടുക്കുന്ന വിഷയത്തിൽ വിഭിന്നാഭിപ്രായങ്ങൾ രേഖപ്പെടുത്തി.

പ. സുന്നഹദോസിന്റെ പരമാധികാരത്തിനു വിധേയമായി ജനങ്ങൾ സഭാ നേതാക്കളെ തിരഞ്ഞെടുക്കുന്ന രീതിയാണല്ലോ നമ്മുടെ സഭയിലുള്ളത്.

ഭൗതികതയ്ക്കും അധികാരങ്ങൾക്കും മുൻപുണ്ടായിരുന്നതിലധികം പ്രാധാന്യം നേതൃത്വത്തിലുണ്ടായതല്ല ഈ സ്ഥാനത്തിനുവേണ്ടിയുള്ള മത്സരം വർദ്ധിച്ചത് എന്നു സംശയിക്കുന്നു.

ഓരോ നേരത്തേയും ക്ഷേണവും, 'നാളെകളം' ദൈവം നോക്കിക്കൊള്ളൂ എന്ന വിശ്വാസത്തോടെ കഴിഞ്ഞിരുന്ന നമ്മുടെ വിശുദ്ധ പിതാക്കന്മാരുടെ ചരിത്രം നമുക്കറിവുള്ളതാണല്ലോ.

നമ്മുടെ പൂർവ്വപിതാക്കന്മാരുടെ തിരഞ്ഞെടുപ്പും തുടർച്ചയ്ക്കു ചരിത്രസംഭവങ്ങളും പരിശോധിച്ചാൽ ദൈവം തിരഞ്ഞെടുപ്പുകളിൽ പ്രവർത്തിച്ചിരുന്നു എന്നു കാണാൻ കഴിയും.

നമ്മുടെ പൂർവ്വിക പിതാക്കന്മാരുടെ സ്വന്തം കഴിവുകളിൽ അല്ല കൂടുതലായി ആശ്രയിച്ചിരുന്നത്. മറിച്ചു ദൈവത്തിന്റെ ശക്തിയിൽ അവർ പരിപൂർണ്ണമായി വിശ്വസിച്ചു. അത് അവർക്ക് ശക്തി പകർന്നു.

ഇപ്പോഴത്തെ പകാതോലിയ്ക്കു ബാവാതിരുമനി അദ്ദേഹത്തിന്റെ സ്ഥാനാരോഹണത്തെ തുടർന്ന് നടത്തിയ പ്രസ്താവന ഞാനിന്നും ഓർമ്മിക്കുന്നു. (അതെ വാചകങ്ങളല്ല. ഓർമ്മയിൽ നിന്നാശയം മാത്രം ചേർക്കുന്നു) ഭാരിച്ച ഉത്തരവാദിത്വങ്ങളോടൊപ്പം സഭയുടെ പ്രതിസന്ധിസമയത്ത് ദൈവം തിരഞ്ഞെടുത്തു. എന്റെ കഴിവുകളിലൊ ശക്തിയിലൊ അല്ല ദൈവ കൃപയിൽ മാത്രം ഞാൻ ശരണപ്പെടുന്നു. അതിനുവേണ്ടി പ്രാർത്ഥിക്കുന്നു. തുടർന്ന് പല സന്ദർഭങ്ങളിലും സഭാ ഭരണത്തിന് ദൈവകൃപ ഒന്നു മാത്രമാണ് തിരുമേനിയുടെ ശക്തി കേന്ദ്രമെന്ന് പ്രസ്താവിക്കുന്നത് ഈ ലേഖകൻ കേട്ടിട്ടുണ്ട്. സഭയെ വിജയകരമായി നാളിതുവരെ നയിക്കുവാൻ തിരുമേനിയ്ക്കു കഴിഞ്ഞിട്ടുണ്ട്.

സഭ ദൈവത്തിന്റെയാണെങ്കിൽ സഭയെ നയിക്കുവാൻ തക്ക ആളുകളെ ദൈവം നിയോഗിക്കും. നിയോഗിക്കുന്നവരെ ശക്തരാക്കും. ഈ നിയോഗത്തിൽ സഭാ അംഗങ്ങൾ ദൈവത്തിന്റെ കരുങ്ങളിലെ ആയുധമാണെന്ന കാര്യം വിസ്മരിക്കാനാവില്ല.

പ. സുന്നഹദോസിന്റെ യൊ അസോസിയേഷന്റെ യൊ ഇന്നുള്ള അധികാരാവകാശങ്ങളിൽ മാറ്റം വേണമെന്നഭിപ്രായമില്ല. എന്നാൽ അസോസിയേഷൻ മുൻപ് 'മാനേജിംഗ് കമ്മിറ്റി' 'ഔദ്യോഗിക സ്ഥാനാർത്ഥിയെ യൊ സ്ഥാനാർത്ഥികളുടെ പാനലൊ

നിശ്ചയിക്കുന്ന രീതി അലൈഷണിയല്ല. മാനേജിംഗ് കമ്മിറ്റി അംഗങ്ങൾ, അഭിവന്ദ്യ തിരുമേനിയൊ ഔദ്യോഗികയുള്ളവർ, ജനങ്ങളാൽ തിരഞ്ഞെടുക്കപ്പെട്ടവരാണ്. അവർ സമർപ്പിക്കുന്ന പാനൽ അഥവാ സ്ഥാനാർത്ഥി പരാജയപ്പെട്ടാൽ ജനാധിപത്യ സംവിധാനത്തിൽ നിന്നുകൊണ്ടു വിലയിരുത്തിയാൽ മാനേജിംഗ് കമ്മിറ്റിയിൽ ജനങ്ങൾക്ക് വിശ്വാസം നഷ്ടപ്പെട്ടു എന്നാണർത്ഥം. അതുപോലെതന്നെ അസോസിയേഷൻ അംഗങ്ങളുടെ സ്വതന്ത്രമായ അഭിപ്രായ പ്രകടനത്തെ തടസപ്പെടുത്തുന്ന ഒരു പ്രവർത്തനമാണ്. അതുകൊണ്ട് ഭാവിയിലെങ്കിലും മാനേജിംഗ് കമ്മിറ്റി 'ഔദ്യോഗിക' സ്ഥാനാർത്ഥി നിർണ്ണയത്തിൽനിന്നു വിട്ടുനില്ക്കണം.

കഴിഞ്ഞ തിരഞ്ഞെടുപ്പിലുണ്ടായതുപോലെയുള്ള അനിശ്ചിതാവസ്ഥയുണ്ടാകാതിരിക്കുവാൻ ചില നിർദ്ദേശങ്ങൾ വയ്ക്കുവാനാഗ്രഹിക്കുന്നു. മെത്രാൻ സ്ഥാനത്തേക്ക് തിരഞ്ഞെടുക്കപ്പെട്ടവനാഗ്രഹിക്കുന്ന സ്ഥാനാർത്ഥികൾക്ക് യോഗ്യതകൾ നിശ്ചയിക്കുകയും യോഗ്യതകളുടെ അടിസ്ഥാനത്തിൽ മാത്രം സ്ഥാനാർത്ഥിത്വം അംഗീകരിക്കുകയും ചെയ്യുക. യോഗ്യത എന്ന് ഇവിടെ ഉദ്ദേശിക്കുന്നത് കാനോനികമായ യോഗ്യതകൾക്കു പുറമെയുള്ളതാണ്. വിദ്യാഭ്യാസയോഗ്യതയ്ക്ക് മുൻഗണന നൽകണമെന്നും അഭിപ്രായമില്ല. വെദി (ശേഷം 4-ാം പേജിൽ)

ധ്യാനവേദി

അദ്ധ്യായം 8 (തുടർച്ച)

ക്രിസ്താനുകരണം

തോമസ്. എ. കൊമ്പിസ്

യേശുവുമായുള്ള ഗാഢസൗഹൃദത്തെപ്പറ്റി


യേശുവുമായി സഹവസിക്കാൻ അറിയുന്നത് ഒരു വലിയ കലയാകുന്നു. അവനെ വിടാതെ പിടിച്ചു നിർത്താൻ അറിയുന്നത് മഹത്തായ ജ്ഞാനമാകുന്നു. നിങ്ങൾ വിനീതനും ശാന്തനുമെങ്കിൽ യേശു നിങ്ങളോടൊപ്പം ഉണ്ടാകും. ഭക്തനും സ്വസ്ഥനുമെങ്കിൽ എങ്കിൽ യേശു നിങ്ങളോടൊപ്പം ആവസിക്കും. നിങ്ങൾ അവനിൽനിന്നു തിരിഞ്ഞ് ബാഹ്യപണ്ണികളിലേക്കു തിരിയുന്നെങ്കിൽ യേശുവിനെ അകറ്റിക്കളയാനും അവന്റെ പ്രസാദം നഷ്ടമാക്കുവാനും എളുപ്പമാകുന്നു. അവനെ നിങ്ങൾ അടിച്ചോടിച്ച് നഷ്ടമാക്കുന്നെങ്കിൽ പിന്നെ ആരുടെ നേരെ നിങ്ങൾ തിരിയും? ആരെ നിങ്ങൾ മിത്രമായി വരികും? ഒരു മിത്രമില്ലാതെ നിങ്ങൾക്ക് സന്തോഷത്തോടെ ജീവിക്കുവാൻ കഴിയ

കയില്ല. മറ്റൊരാൾക്കും തന്നെ അതീതമായി യേശു നിങ്ങളുടെ മിത്രമല്ലെങ്കിൽ നിങ്ങൾ ഏറെ ദുഃഖിതനും ഏകാകിയുമായി സ്വയം ദർശിക്കും. മറ്റൊരിലേക്കിലും നിങ്ങൾ നിങ്ങളുടെ ആത്മവിശ്വാസവും സന്തോഷവും കണ്ടെത്തുന്നെങ്കിൽ നിങ്ങൾ ഒരു വിഡ്ഢിയാകുന്നു. യേശു നിങ്ങൾക്കെതിരാകുന്നതിനെക്കാൾ, അവിലലോകവും നിങ്ങൾക്കെതിരാകുന്ന അവസ്ഥയെ നിങ്ങൾ തിരഞ്ഞെടുക്കുക. പ്രിയകരമായി നിങ്ങൾ കരുതുന്ന സർവ്വത്തേക്കാളും യേശു മാത്രം നിങ്ങളുടെ സുവിശേഷ സ്നേഹമായിരിക്കട്ടെ.

നിങ്ങൾ യേശുവിനുവേണ്ടി സർവ്വരേയും സ്നേഹിക്കുന്നു; എന്നാൽ നിങ്ങൾക്കുവേണ്ടി മാത്രം യേശുവിനെ സ്നേഹിക്കണം. അപരന്മാർക്കെതിരായി സ്നേഹിക്കപ്പെടേണ്ട ഏക വ്യക്തി യേശുക്രിസ്തുവത്ര എന്തെന്നാൽ അവൻ മാത്രമാക

ുന്ന നല്ലവനും വിശ്വസ്തനും; മറ്റൊരാൾ മിത്രങ്ങളേക്കാളും അധികം. യേശുവിന്റെ പേരിൽ, യേശുവിൽ നിങ്ങൾ ശ്രദ്ധിക്കേയും ഒപ്പം മിത്രങ്ങളേയും വിലമതിക്കണം; മാത്രമല്ല അവർക്കുപോലും വേണ്ടി നിങ്ങൾ അവരോട് പ്രാർത്ഥിക്കുകയും വേണം; അങ്ങനെ സകലരും അവനെ സ്നേഹിക്കാനും അറിയാനും പഠിക്കുവാൻ വേണ്ടി. അപൂർവ്വമായ സ്നേഹമാ സ്തുതിയോ ഒരിക്കലും നിങ്ങൾക്കായി ആഗ്രഹിച്ചുകൂടാ; എന്തെന്നാൽ അതൊക്കെ ദൈവത്തിന് മാത്രമുള്ളതാണ്; അവനു തുല്യമായി മറ്റൊരാൾക്ക് മറ്റൊരാൾക്കുപോലും പങ്കില്ല. കേന്ദ്രമാകാൻ നിങ്ങൾ ഒരിക്കലും ആഗ്രഹിക്കരുത്; മാത്രമല്ല നിങ്ങളുടെ സ്വന്തം ചിന്തകളേയും പ്രിയങ്ങളേയും മറ്റൊരിലേക്കിലും കേന്ദ്രീകരിക്കാൻ നിങ്ങൾ അനുവദിച്ചുകൂടാ. യേശു നിങ്ങളിലും എല്ലാ നല്ല മനുഷ്യരിലും ഉണ്ടായിരിക്കട്ടെ.

വി.വ. പ്രൊഫ. കെ. വി. തമ്പി



ഇരുപത്തിയൊന്ന്

'— ആകെയല്ലനേരം മാത്രം എന്റെ യാത്ര തീരുവാൻ യേശുവേ, നിനക്ക് സ്നേഹം! വേഗം നിന്നെ കാണും ഞാൻ!' അച്ചൻകുഞ്ഞു യാത്രയാകുകയാണ്. ഒരിക്കലും തിരിച്ചുവരാൻ യാത്ര. ബന്ധുക്കളും ഇഷ്ടജനങ്ങളും പരിചയക്കാരായ എത്രയോ പേരാണ് അവനെ യാത്രയയക്കാൻ പിന്നിൽ ഉള്ളത്. അവന്റെ മക്കളും, അനിയന്കുഞ്ഞും അവന്റെ മക്കളും, പിന്നെ ഏതൊക്കെയോ പിരിയാനാവത്ത സുഹൃത്തുക്കളും വഹിക്കുന്ന അലങ്കരിച്ച പെട്ടിയുള്ളിൽ അവൻ ഒന്നും അറിയാതെ ഉറങ്ങിക്കിടക്കുന്നു! ശോകമുക്തരായി നീങ്ങുന്ന അവരോടൊപ്പം ഡോക്ടറും നടന്നു.

അമ്മയുടെ ഒക്കത്തിരുന്നാണ് അച്ചൻകുഞ്ഞു ആദ്യം പള്ളിയിൽ പോയത്. പിന്നീടു വളർപ്പോൾ തന്റെ ഒപ്പം. തങ്കമ്മ ഉണ്ടെങ്കിലും അവളുടെ കൂടെപോകാൻ അവൻ ഇഷ്ടമില്ലായിരുന്നു.

'ഞാൻ കുഞ്ഞിച്ചായന്റെ കൂടെയാ വരുന്നതു്!' അവൻ ശാഠ്യം പിടിക്കും. 'പള്ളിയിൽ ചെന്നാലു് അങ്ങോട്ടും ഇങ്ങോട്ടും നോക്കി നിൽക്കാതെ കെഴക്കോട്ടു തിരിഞ്ഞുനിൽക്കണം. കൈയ്യുംകെട്ടിനിന്നു് പ്രാർത്ഥിക്കണം കേട്ടോ!' അമ്മ അവനെ ഓർമ്മിപ്പിക്കും.

കൊച്ചുപ്പും, വള്ളിനിക്കുമിട്ടു്, കൊച്ചുകാലടികൾവെച്ചു് തന്നോടൊപ്പം നടന്നുവന്ന അച്ചൻകുഞ്ഞു്! തന്നെ യാത്ര അയക്കാൻ എന്നും കൂടെവരുമായിരുന്ന അവനെ ഇങ്ങനെ യാത്രയയക്കാൻ ഇടയായതു് ഓർമ്മപ്പോൾ ഡോക്ടറുടെ അന്തരംഗം തേങ്ങി! അവന്റെ കാല്പാടുകൾ ഇനിയൊരിക്കലും ഈ ചെമ്മൺ പാതയിൽ പതിയുകയില്ല! പിന്നാലെ വരുന്നവരുടെ ചവിട്ടേറ്റു് അവ എന്നെന്നേക്കുമായി മാഞ്ഞുപോകും!

ഇതുപോലെ ഒരു സമയത്തു തന്നെയാണ്, അമ്മയുടെ മൃതദേഹവും വഹിച്ചുകൊണ്ടുള്ള വിലാപയാത്ര ഈ വഴി കടന്നു

പോയതു്! ഉച്ചകഴിഞ്ഞു് വെളിയുപിട്ട, എൽ. പി. സ്റ്റുളിലെ കട്ടികൾ മുററത്തു് നോക്കിനിൽപ്പണ്ടായിരുന്നു. അന്നും, ചെറിയ ചാറ്റൽമഴ ഉണ്ടായിരുന്നു. മഴയത്തു നനഞ്ഞ മുത്തുക്കടയിൽനിന്നു വീണു വെള്ളത്തുള്ളികൾ അന്നു് തന്റെ ഉടുപ്പിൽ ചായം പുരട്ടിയിരുന്നു.

അമ്മയുടേതു് പക്ഷെ പെട്ടെന്നുള്ള മരണമായിരുന്നില്ല. എല്ലാം കണ്ടു, അനുഭവിച്ചു! ഇനിയുപിട്ടും കിടന്നു നരകിക്കാതെ, മറ്റുള്ളവരെ ബുദ്ധിമുട്ടിക്കാതെ, ഒരു നാഴികമുമ്പെ അങ്ങു കടന്നുപോയാൽ മതിയെന്നു്, അമ്മ മിക്കവാറും പറയുമായിരുന്നു. എന്നാൽ അമ്മ ആഗ്രഹിച്ചതുപോലെ സംഭവിച്ചില്ല. ആറുമാസത്തോളം കിടന്നു വിഷമിക്കേണ്ടിവന്നു!

മെഡിക്കൽ കോളജിൽ ഉദ്യോഗം കിട്ടി, നഗരത്തിൽ താമസം തുടങ്ങിയ കാലംതൊട്ടേ, ആ കൂടെ വന്നു താമസിക്കാൻ അമ്മയെ നിർബന്ധിക്കുമായിരുന്നു. പക്ഷെ അന്നൊക്കെ അമ്മക്ക് ഓരോ ന്യായങ്ങളാണ്.

..ആനീടെ പ്രസവം കഴിയട്ടെ മോനെ! ഞാൻ അവിടെ വന്നു നിന്നാൽ അവളെ നോക്കാൻ ആരോ? ..

ആദ്യം പറഞ്ഞ ന്യായം ഇതാണ്.

പിന്നെയൊരിക്കൽ വിളിച്ചപ്പോൾ പറഞ്ഞതു് അനിയന്കുഞ്ഞിന്റെ ഭാര്യയുടെ കഴിവില്ലായ്മയെക്കുറിച്ചാണ്.

അച്ചൻകുഞ്ഞു് വേറെ മാറിയില്ലേ? അനിയന്കുഞ്ഞിന്റെ പെമ്പിളയാണെങ്കിൽ വെറും ചണ്ണി ചുറ്റലൊ രണ്ടു കൊച്ചുങ്ങളും പെറ്റുകൂട്ടി! അവൻപോയാ ഒരു നേരത്തോ വരുന്നതു്. അങ്ങനെ ഇരിക്കുമ്പോഴും എല്ലാം ഇട്ടെറിഞ്ഞു് ഞാൻ അവിടെ വന്നുനിന്നാലു് എങ്ങനെയാ? ഒരു കാലത്തു് അവളു് ഓർക്കുവേലേ.. എന്നാലും ആപത്തുകാലത്തു സഹായിക്കാതെ അമ്മച്ചി സൗഖ്യം തേടി പോയല്ലോന്നു് ..

ആദ്യകാലങ്ങളിൽ അമ്മയ്ക്കു വേണ്ട മുണ്ടും ചട്ടയും തോർത്തു

മൊക്കെ വാങ്ങിക്കൊടുക്കുകയായിരുന്നു. എണ്ണയും, കഴമ്പും പുകയിലയും വാങ്ങിക്കാൻ കറച്ചുരൂപായും കൈയിൽ കൊടുക്കും. കറെ ആയപ്പോൾ അമ്മ തന്നെയാണ് ആ പതിവു് നിർത്താൻ പ്രേരിപ്പിച്ചതു്.

'വേണ്ടമോനെ! ആണ്ടിലാണ്ടിൽ ഇങ്ങനെ മുണ്ടും ചട്ടയും മേടിച്ചുകൂട്ടിയാ ഞാൻ ചാകുമ്പോ അതെല്ലാംകൂടെ എന്താ പൊതിഞ്ഞുകെട്ടിക്കൊണ്ടു പോകുമോ? വേണ്ട. മുണ്ടും ചട്ടും തോത്തുമൊക്കെ ആവശ്യം വരുമ്പോ ഞാൻ വാങ്ങിച്ചോളാം. നീ തരാൻ ദേശിക്കുന്ന രൂപാ മാസംമാസം എനിക്ക് അയച്ചുതന്നെച്ചാമതി!' ആലോചിച്ചപ്പോൾ അതാണ് കറെകൂടെ സൗകര്യമെന്നു തോന്നി. തൂണിവാങ്ങിക്കാൻ ഗ്രേസിയെ ബുദ്ധിമുട്ടിക്കണ്ട. അതു് തയിപ്പിക്കാൻ നടക്കണ്ട. ഇവിടെ കൊണ്ടുവന്നുകൊടുക്കണ്ട. ഒന്നും അറിയേണ്ട. പക്ഷെ അതു് കഴുപ്പുമായെന്നു് പിന്നീടാണ് മനസ്സിലായതു്.

അമ്മയുടെ കൈയിൽ രൂപാ കിട്ടിയെന്നു് അറിഞ്ഞാലുടനെ അച്ചൻകുഞ്ഞിന്റെയും അനിയന്കുഞ്ഞിന്റെയും പിള്ളേരും പെമ്പിളമാരും പതുക്കെ അടുത്തുകൂടും. പള്ളിക്കൂടം തുറന്നു, ബുക്കും പുസ്തകവും മേടിക്കണം, അല്ലെങ്കിൽ ഉടുപ്പു തുണിക്കണം, അഞ്ചുരൂപാ ഇങ്ങു തന്നെ, കൊച്ചിനു് മരുന്ന് വാങ്ങിക്കാനാ, എന്നൊക്കെ ഓരോ കാര്യം പറഞ്ഞു് അവർ കാശും വാങ്ങിച്ചു കൊണ്ടുപോകും. അമ്മക്ക് ആവശ്യം വരുമ്പോൾ തിരിച്ചു കൊടുത്തേക്കാമെന്നാണ് വ്യവസ്ഥ. പക്ഷെ ആവശ്യം വന്നാലും അമ്മ അതു തിരിച്ചു ചോദിക്കുകയില്ല. അവരോടു കൊടുക്കുകയുമില്ല ഇതിനിടക്ക് ആനിയോ പിള്ളേരോ വന്നാൽ, കയ്യിൽ വല്ലതും ഇരിപ്പുണ്ടെങ്കിൽ അതു പെറ്റുകി അമ്മ അവർക്കും കൊടുക്കും. മുണ്ടും ചട്ടയും കീറിയാൽ അതു തന്നെ തയ്ച്ചു നടക്കും. അങ്ങനെ അമ്മക്ക് എന്നും ദാരിദ്ര്യം!

ആയിടക്കു് ഒരു ദിവസം വരുന്ന വിവരം അറിയിക്കാതെ വീട്ടിൽ ചെല്ലാനിടയായി. അനിയന്കുഞ്ഞിന്റെ

കൂടെ തറവാട്ടിലാണ് അമ്മ താമസം. ഇടക്ക് വല്ലപ്പോഴും അച്ചൻകുഞ്ഞിന്റെ വീട്ടിലേക്കു പോകുമെന്നല്ലാതെ അവിടെ അന്തിയുറങ്ങാൻ നിൽക്കുകയില്ല.

അച്ചൻകുഞ്ഞിന്റെ വീട്ടിൽ കയറാതെ നേരെ തറവാട്ടിലേക്കാണ് അന്നു പോയതു്. അമ്മ അവിടെ ഇല്ല. തിരക്കിയപ്പോൾ അച്ചൻകുഞ്ഞിന്റെ വീട്ടിൽ പോയിരിക്കുകയാണെന്നു മനസ്സിലായി. അമ്മച്ചിയെ വിളിച്ചുകൊണ്ടു വരാമെന്നു പറഞ്ഞു പിള്ളേർ ഓടാനൊരുങ്ങിയപ്പോൾ അവരെ വിലക്കിയിട്ടു് ഞല്ലെ അങ്ങോട്ടു നടന്നു. ചെല്ലുമ്പോൾ വീടിനു താഴെ ഒറ്റക്കിരുന്ന അമ്മ ഓല മെടയുകയാണ്. ഒന്നും മിണ്ടാതെ അടുത്തുചെന്നു നിന്നു. തൊണ്ടിയോടെ പിടിക്കപ്പെട്ട കുറുവാളിയെപ്പോലെ അമ്മ ഒന്നു വിളി. കീറിത്തുന്നിയ മുണ്ടാണ് ഉടുത്തിരിക്കുന്നതു്. കഴുത്തുകീറി, കണ്ടും വച്ചുതയ്ച്ച ചട്ട ഇട്ടിരിക്കുന്നു. ക്ഷീണിച്ച മുഖം.

'എന്റെ മോൻ എപ്പോഴാ വന്നതു്?'

'ഇനീം അമ്മക്ക് ഈ പണി നിർത്താറായില്ലേ?' ഗൗരവത്തിൽ തന്നെയാണ് ചോദിച്ചതു്.

'ഒത്തിരി ഓലമെടഞ്ഞു് വിറാത്തല്ലേ?'

'അച്ചൻകുഞ്ഞിന്റെ പുറ ഇതുവരെ കെട്ടിയില്ലെടാ കഞ്ഞെ!'

'അതു മോശമായിപ്പോയല്ലോ!'

പരിഹാസ സ്വരത്തിലാണ് അങ്ങനെ പറഞ്ഞതു്. അതു് മനസ്സിലാക്കാതെ നിഷ്കളങ്ക ഭാവത്തിൽ അമ്മ തുടർന്നു.

'ഓല തെക്കെത്തില്ല! അവന്റെ പെമ്പിളയാണെങ്കിൽ വയറുകണ്ണിയാ! ഞാൻ വരുമ്പോ, മാസം തെക്കെത്തിരിക്കുന്ന അവളു് നെലത്തു് പടഞ്ഞു കെടന്നു് ഓലമെടയുകാ. കണ്ടുപ്ല. എന്നിക്കു സങ്കടം വന്നു. വേലക്കാരെക്കൊണ്ടു് അതു ചെയ്യിക്കാൻ അച്ചൻകുഞ്ഞിനു് പാങ്ങുണ്ടോ? അവളെ എഴുന്നേൽപ്പിച്ചു വിട്ടേച്ചു് ഞാൻ ഇരിക്കുവാൻ. ഇനി അങ്ങോ ആരോ കീറേ ഒള്ളു!'


ജേക്കബ് കണ്ണുതാനം

അമ്മയുടെ ചോദ്യത്തിനു് ഉടനെ മറുപടി പറഞ്ഞില്ല. ഗൗരവത്തിൽ നിന്നപ്പോൾ പതിവുപോലെ അമ്മ ഖേദിച്ചു.

'എന്റെ കുഞ്ഞു് അപ്പിടി ക്ഷീണിച്ചു പോയല്ലോടാ!'

'ഈ പണി ഇനി എത്ര നാളുടെ ചെയ്യാനാ ഉദ്ദേശം?' 'ചാകുന്നടവരെ! ആരോ ഗൃഹമാണെങ്കിൽ ജോലി ചെയ്യുന്നേനു് എന്താ കൊഴുപ്പു?' (ശേഷം 4-ാം പേജിൽ)

അമൃതബിന്ദുക്കൾ!



അൻപത്തിയൊന്ന് പതു് സ്ഥിരോത്സാഹം മനസ്സുകൾ വിലതീരാത്ത സ്വത്തുതാൻ

അറുപതു് നേടുവാൻ മടിയന്നാകാ കാമിക്കുന്നതിലൊന്നുമേ

അറുപത്തൊന്നു് സാമ്പാട്ടിയെ കാത്തിടുന്ന വന്ദതിൽ നീതി, യോക്കുവിൻ

ശ്രീപാദം ഈശ്വരൻ നമ്പൂതിരി

നോവൽ (തുടർച്ച)

(3-ാം പേജിൽനിന്നും തുടർച്ച)

'അപ്പോൾ തിരമിടാൻ പരിപാടിയില്ല!'

'ഓ വിരമം! പെണ്ണുങ്ങൾക്ക് എവിടെയാ മോനെ അതിന് സൗകര്യം?'

'സൗകര്യം ഉണ്ടാകുമോന്ന് ഞാനൊന്നു നോക്കട്ടെ. അമ്മയെ കൊണ്ടുപോകാനാ ഞാൻ വന്നിരിക്കുന്നത്!'

'അയ്യോടാ! കൊണ്ടുപോകാനോ?'

'ഇനി അമ്മ ഇവിടെ കഴിയുന്നത് എനിക്കു നാണക്കേടാ! വേഗം ഒരുങ്ങിക്കോ!'

'എന്റെ മോനെ, ഞാൻ പറഞ്ഞില്ലേ. അച്ഛൻകുഞ്ഞിന്റെ ചെമ്പിള മാസം തെക്കെത്തിരിക്കുവാ. ഹെറുകെടക്കമ്പം അവൾക്കൊരു സഹായത്തിന് ആരാ? അവൾക്ക് അമ്മയോ ചേടത്തിമാരോ വല്ലോം ഒണ്ടോ? അപ്പം ഞാനും കൂടെ അവളെ ഉപേക്ഷിച്ചാലേ...'

അമ്മ അപ്പോഴും ആ പഴയ പല്ലവിതന്നെ ആവർത്തിച്ചു. അവളും പെറ്റു എഴുന്നേറ്റു വല്ലതും തന്നെ ചെയ്യാനായി കഴിയുമ്പോൾ ഞാൻ വരാം. മോനെ! ഇപ്രാവശ്യംകൂടെ നീ യൊന്നു ക്ഷമിക്കൂ!'

'ശരി. മൂന്നുമാസത്തെ അവധിയുടെ തന്നിരിക്കുന്നു. ഇനി മാറ്റമില്ല. മൂന്നുമാസം കഴിയുമ്പോൾ ഞാൻ വരും. ഒരുങ്ങി ഇരുന്നോളണം.'

പക്ഷെ ജോലിസ്ഥലത്തു്, സുഖസൗകര്യങ്ങളോടെ തന്നോടൊപ്പം കഴിഞ്ഞ ആ ദിവസങ്ങളിലും അമ്മ സത്തുപു ആയിരുന്നില്ലല്ലോ. ചിലപ്പോൾ തനിച്ചിരുന്നു കണ്ണുനീരൊഴുക്കുന്നതു കാണാം. ചോദിക്കുമ്പോൾ വികിടിക്കി പറയും.

'അനിയൻകുഞ്ഞിന്റെ പിള്ളേർക്ക് വില്ലൻചുമയാ. രണ്ടെണ്ണം വളഞ്ഞുകത്തി നിന്ന ചുമയ്ക്കുന്നത് കണ്ടെച്ചാ ഞാൻ പോന്നതു.'

അല്ലെങ്കിൽ.

'അച്ഛൻകുഞ്ഞിന്റെ എളുക്കൊച്ചിന്റെ കരപ്പൻ കൊറഞ്ഞോ എന്തോ? അതുണ്ടെങ്കിൽ കാര്യം ഓർക്കണം....'

'അവരുടെ കാര്യമൊന്നും ഇനി അമ്മ അറിയേണ്ട. ഓ ക്കേം വേണ്ട! അമ്മയുടെ കാര്യം നോക്കിയാൽ പോരെ?'

'എന്ന് ചോദിക്കുമ്പോൾ അമ്മ പിന്നെയും തേങ്ങും.

'ഒരമ്മേടെ മനസ്സ് എന്താണെന്ന് നെനക്ക് അറിഞ്ഞുടാ മക്കളെ! അതു....'

ഗ്രേസിക്കു് ആദ്യമായൊക്കെ അമ്മയോടു് സ്നേഹവും ബഹുമാനവുമായിരുന്നു. പക്ഷെ പിന്നീടു് ആ ബന്ധം ഒന്നിനൊന്നിന് വഷളാവുകയായിരുന്നു.

ഊണമേശയിൽ ആഹാരം വിളമ്പിവയ്ക്കുമ്പോൾ അടുത്തുവന്നിരുന്ന് അമ്മ വ്യാകുലപ്പെടും.

'ദൈവം സഹായിച്ചു എന്റെ കാര്യം കഴാലേ! പക്ഷെ എന്റെ കൊച്ചുങ്ങളേ! അതുങ്ങളേ ഇപ്പം വല്ലതും തിന്നുകാണമോ, കുടിച്ചു കാണവേറ എന്തോ!'

അതു കേൾക്കുമ്പോൾ ഗ്രേസി ചൊടിക്കും. മൂന്നുവയസ്സു സാരിക്കാൻ അപ്പം പണ്ടേ മിടുക്കിയുമാണല്ലോ. അമ്മ കേൾക്കെത്തന്നെ അവൾ പറയും.

'കൊച്ചുങ്ങളെ ഇത്ര സ്നേഹമാരുണെങ്കിൽ അവിടെയെങ്ങു കഴിഞ്ഞാൽ പോരാതെന്നോ? എന്തിനാ ഇങ്ങോട്ടു പോന്നതു?'

അതുപോലെതന്നെ, മോളും മോനും വല്ലതും കസൃതി കാണിക്കുന്നതു കണ്ടാൽ അമ്മ സ്നേഹപൂർവ്വം അവരെ ഗുണഭോഷിക്കും.

'എന്റെ കുഞ്ഞുമാക്കളേ! അങ്ങനെയൊന്നും കാണിക്കരുതു! വിനയം വേണം. അച്ഛക്കും വേണം. അടക്കമൊതുക്കമാ മോളെ പെണ്ണിന്റെ ആരേണം!'

അപ്പോൾ അപ്പുറത്തു മാറി നിന്നു ഗ്രേസി പിറുപിറക്കും.

'ഓ ... ഗുണഭോഷിക്കുവാനോ? പണ്ടു് ഗുണഭോഷിച്ചതിന്റെ ആ കേമത്തം കൊണ്ടാരിക്കും മൂത്ത മകളു് ആരാനേറും പുറകെ പോയതു!'

സന്ധ്യയ്ക്ക് ലൈറ്റിട്ടാൽ ഉടനെയും, വെളുപ്പിയെയും അമ്മയ്ക്ക് പ്രാർത്ഥിക്കണം. അതു നിർബന്ധമായിരുന്നു പുറത്തു് എത്തു നടന്നാലും പ്രശ്നമല്ല. പിള്ളേർ ഉറക്കെ റേഡിയോ വയ്ക്കുകയോ, കളിക്കുകയോ, ചിലപ്പോൾ കളിക്കുകയോ ചെയ്താൽ പോലും തുടങ്ങിയ പ്രാർത്ഥന അവസാനിപ്പിക്കാതെ അമ്മ എഴുന്നേൽക്കുകയില്ല. ചിലപ്പോൾ തനിക്കു പോലും അതൊരു ശല്യമായി തോന്നിയിട്ടുണ്ടു്. അപ്പോൾ ഗ്രേസിയുടെ കാര്യം പറയേണ്ടല്ലോ. നെറ്റി ചുളിച്ചു്, ചിരി കോട്ടി, ചെവിയിൽ വിരലിട്ടു്, 'നാശം!' എന്ന ഭാവത്തിൽ അവൾ നിന്നു് കലി തുളളും.

പ്രാർത്ഥന കഴിഞ്ഞു് ഇറങ്ങുമ്പോഴാണ് പിള്ളേർ രണ്ടും കഥ കേൾക്കാൻ അമ്മയുടെ അടുത്തു കൂടുന്നത്.

'വലയുമച്ചി പഴേ കഥ പറയണം! കഥ. കഥ!'

അവർ പിന്നെയും പിന്നെയും നിബ്ബന്ധിക്കുമ്പോൾ അമ്മ പറഞ്ഞു തുടങ്ങും. പണ്ടു നടന്ന കാര്യങ്ങളാണ്. ചീരക്കാട്ടെ തെങ്ങും തോപ്പിൽ വെളുപ്പിനെ ഓല പെറുക്കാൻ പോയപ്പോൾ മുൻവൻ പാമ്പിനെ കണ്ടതും, തുങ്ങിച്ചത്ത പാറവിന്റെ പ്രേതത്തെ കണ്ടു് യേന്നു് ഓടിയ കണിയാരുടെ കാര്യവും, വലയുമച്ചൻ കുടിയും കഴിഞ്ഞു് കാണിക്കുന്ന പരാക്രമങ്ങളുമൊക്കെ പൊടിച്ചു. തൊണ്ടലും വച്ചു് അമ്മ വിസ്മയിക്കുന്നതു കേട്ടു് മോളും മോനും മിഴിച്ചു് ഇരിക്കും.

'തള്ളയ്ക്ക് വല്ലതും കഴിച്ചു എവിടെയെങ്കിലും അടങ്ങി ഇരിക്കരുതോ? സന്ധ്യയ്ക്ക് വല്ലതും പറിക്കണ്ട പിള്ളേരെ വിളിച്ചു് അടുക്കലിരുത്തി അവരുടേ....'

അടുക്കലിരുത്തി കിടന്നു് ഗ്രേസി അപ്പോൾ ബഹളം വയ്ക്കുകയോ. അമ്മയോടുള്ള ദേഷ്യവും അരിശവും അവൾ വീട്ടുപ

കരണങ്ങളോടും വേലക്കാരോടും തീർക്കുക. ചിലപ്പോൾ തന്റെ നേരെയും തട്ടിക്കയറ്റും.

'നശിപ്പിക്കും! നിങ്ങളെ അമ്മ ഇല്ലേയ്ക്കെ നശിപ്പിച്ചു അടങ്ങി കഥ പറയാൻ കണ്ട നേരം!'

തലക്കടിച്ചു്, അസഹ്യത പ്രകടിപ്പിച്ചുകൊണ്ടു് അവൾ പുലമ്പും....

'നോ. നോ.... നോ. !!'

പള്ളിമണിയുടെ മുഴക്കം. ഡോക്ടർ തല ഉയർത്തി നോക്കി.

വിലാപയാത്ര പള്ളിയിലേക്കു് കയറുകയാണ്. എത്ര വേഗമാണു് ഇവിടെ എത്തിയതു്? ഡോക്ടർ അതുതപ്പെട്ടു.

'നോ. നോ. !!'

വീണ്ടും പള്ളിമണിയുടെ ദീനവിലാപം.

— വത്ര മകനെ വത്ര! നീ എന്റെ അടുത്തേക്കു വത്ര! നിനക്കായി ഭംഗിയുള്ള ഒരു പാർപ്പിടം ഇതാ ഞാൻ ഒരുക്കിയിരിക്കുന്നു! ഞാൻ നിന്റെ കണ്ണുനീരൊല്ലാം തുടച്ചുകളയും. നിന്റെ ചുണ്ടിൽനിന്നു് പുഞ്ചിരിയും, പുതിയൊരു പാട്ടിന്റെ ഇഴയും ഇനി ഉയരും! ദുഃഖവും നെടുവീർപ്പും, ഇനി നിനക്കുണ്ടാകുകയില്ല. ശാശ്വതമായ ശാന്തിയും, സമാധാനവും നീ അനുഭവിക്കും. എന്തൊക്കെയാണ് മണിനാദം വിളിച്ചു പറയുന്നതെന്ന് ഡോക്ടർക്കു തോന്നിപ്പോയി.

(തുടരും)

ചർച്ചാവേദി...

(2-ാം പേജിൽനിന്നും തുടർച്ച)

കനകനമെങ്കിൽ (സെമിനാരി അഡ്മിഷൻ) യോഗ്യത നിശ്ചയിച്ചിട്ടുണ്ടല്ലോ.

യോഗ്യതയിൽ ഏറ്റവും പ്രാധാന്യം നല്കേണ്ടതു് സഭാ പ്രവർത്തനങ്ങളിൽ സ്ഥാനാർത്ഥികൾ മുൻകാലങ്ങളിൽ ചെയ്ത പ്രവർത്തനങ്ങൾക്കും അവയുടെ വിജയത്തിനാണു്. ഇടവകതല പ്രവർത്തനം മുതലാകണം. വിലയിരുത്തൽ. സഭയിലെ ഒരു ഉന്നതവിദ്യാഭ്യാസമുള്ള വൈദികൻ എന്നതു മാത്രം യോഗ്യതയാവാൻ പാടില്ല. പ്രാർത്ഥനാജീവിതവും സ്വകാര്യജീവിതത്തിലെ കാട്ടാവുന്ന സത്യസന്ധമായ വിവരങ്ങളും കണക്കിലെടുക്കണം. ജീവിതവിശുദ്ധി പരമപ്രധാനമാണു്.

ദ്രോസനതലത്തിലും സഭാ കേന്ദ്രതലത്തിലും കാനോനികമായി മെത്രാൻ സ്ഥാനത്തേക്കു് അർഹതയവർണ്ണനയിച്ചുള്ള എല്ലാ വിവരങ്ങളും രേഖപ്പെടുത്തുന്ന രഹസ്യപത്രങ്ങളാകണം. വിവിധ തലങ്ങളിൽ വിവിധ മേഖലകളിൽ പ്രവർത്തിക്കുന്നവരുടേതെന്ന സമിതികൾ ഇതുണ്ടാക്കുന്നതിലും വിലയിരുത്തുന്നതിലും പ്രവർത്തിക്കണം. ഇങ്ങനെയുള്ള വിവിധ റിപ്പോർട്ടുകളെക്കുറിച്ച് പ. സുന്നഹദോസോ, സുന്നഹദോസിന്റെ സബ്കമ്മിറ്റിയോ വിലയിരുത്തി സ്ഥാനാർത്ഥികളുടെ ലിസ്റ്റിനു് അവസാന രൂപം നൽകാവുന്നതാണു്. വിവിധ തലങ്ങളിൽ വിശ്വസ്തരും സഭാ സ്നേഹികളുമായ ഉത്തരവാദിത്വമുള്ളവർ വിവിധ റി

പ്പോർട്ടുകൾ സമർപ്പിക്കുമ്പോൾ മുൻവിധികളിൽ നിയന്ത്രിച്ചു സ്പെഷ്യൻ റിപ്പോർട്ടുകൾകൊണ്ടു് മെത്രാനായി വാഴിക്കുന്നതിനു് പ്രായപരിധിയും നിർണ്ണയിക്കണം.

ഇങ്ങനെയുണ്ടാകുന്ന സ്ഥാനാർത്ഥികൾക്കു് അസോസിയേഷനും ഗണ്ഡം വോട്ടു രേഖപ്പെടുത്തണം. ലഭിക്കുന്ന വോട്ടുകളുടെ അടിസ്ഥാനത്തിൽ ഒരു ലിസ്റ്റു് തയ്യാറാക്കുകയും ആ ലിസ്റ്റു് തീരുമാനമുണ്ടാകുന്നതുവരെ ആവശ്യം അനുസരണം മെത്രാപ്പോലീത്താ സ്ഥാനത്തേക്കു് ഉയർത്തുകയും ചെയ്യണം. ഈ ലിസ്റ്റിലുള്ള ആരുടെയെങ്കിലും പ്രായം വാഴിക്കപ്പെടാൻ അവസരം ലഭിക്കുന്നതിനു മുമ്പു് കവിഞ്ഞാൽ ലിസ്റ്റിൽനിന്നും ആ വൈദികനെ ഒഴിവാക്കാവുന്നതുമാണു്. ഈ രീതിയെക്കുറിച്ച് ഇതുമാധ്യമങ്ങളിലൂടെ ചർച്ച ചെയ്താൽ നല്ലതായിരിക്കുമെന്നാണു് ഈ ലേഖകന്റെ അഭിപ്രായം.

വചനത്തിന്റെ സുവർണ്ണം.....

(1-ാം പേജിൽനിന്നും തുടർച്ച)

എല്ലാ സാഹചര്യങ്ങളും ഇപ്പോൾ ഇവിടെ ഉണ്ടു്.

ഈ കരിശിൻതൊട്ടി, ആശുപത്രിയ്ക്ക് ഒരു ആരോഗ്യമാണു്. ഇതു് ആശുപത്രിയുടെ വളർച്ചയെ വളരെയേറെ സഹായിക്കും എന്ന് എനിക്കു് ഉറപ്പുണ്ടു്... എല്ലാ വിജയങ്ങളും നാം ആശംസിക്കുന്നു. ഇതിനു വേണ്ടി അല്ലാതായോ അധികമായോ സഹായിച്ചിട്ടുള്ള സകലരെയും ദൈവം തമ്പുരാൻ വാഴിക്കി അനുഗ്രഹിക്കട്ടെ.



കാഞ്ചീപുരം, ബനാറസ് പട്ടണസാരികൾ മുതൽ മേന്മയേറിയ കോട്ടൺസാരികൾവരെ - നിരവധി! നവീനഹാഷണിലുള്ള മിഡികൾ, മാക്സിക്ൾ, ചുരിദാറുകൾ, മാച്ചിംഗ് ബ്ലൗസ്പിസുകൾ.

പ്രസിദ്ധമായ മില്ലുകളിൽനിന്നുമാത്രമുള്ള ഷർട്ടിംഗുകളും, സൂട്ടിംഗുകളും. അനന്യപ്രത്യയമായ ജെയ്ബി ഷർട്ടുകളും, സൂട്ടുകളും, ട്രൗസറുകളും- ഒപ്പം പ്രചാരമേറിയ മററു റെഡിയമെയ്ഡുകളും.

കൂടാതെ കട്ട്പിസുകൾ, വേഷ്ഠികൾ അടിവസ്ത്രങ്ങൾ ഫർണീഷിംഗ് തൂണികൾ എന്നിവയും

ജീവ്സ് ബ്രദേഴ്സ്

എറണാകുളം-കോട്ടയം